

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familiej dzieła wiedama redakcii, inaksz nia buduć drukawany; rukapisy nie zwiertajuca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

Żyto krasuje.

Chto-ż żurbu ciapier czuje —
Kali żyto krasuje?
Katasinka siwaja,
Żouty ćwiet wysuwaje,
I pylicca nad niwaj,
Wichuroju hulliwaj.
Woś artaj wiesialeja,
Bo żywie u im nadzieja,
Szto za pracu, za hora
Užo na pokuci skora
Pierszy snop apyniecca,
I hałoukaj prvhniecca
Na paklon usiamu domu,
Bačku—chlebu staromu;
Szto s snapkóm—hościam razam,
Na kátku prad abrazam,
Zabialeja wianoczak
Żytni, żwity u krużoczak;
A pry im na kruczoczku—
Na trajnym lancuzoczku,
Żwiśnie lampa z aliwaj,
I światto mihatliwa,
Pad abrazam zaziaje,
Jak ślaza trudawaja,
U znak padziaki dla Nieba,
Szto dało ludziám chleba...
Hety hość-ia parohu,
Dyk malimosia Bohu,
Kab adwiou ad nas karu—

Hradabojnuju chmaru,
Nawalnicu, hrymoty,
Wichry, bury i sloty.
Kab żyła u nas nadzieja,
Szto żytco nam naśpieja,
Pouny kotas prychilić
I ludcou usich umilić,
Bliszczuczy z dalaczyni,
Jak wał morskaj puczyni...
Dyk czaho-ż tut żurycca:
Katasinka siwaja,
Užo krasu wysuwaje,
I na soncy, zdajecca,
Tumanom razaljecca.

A. Ziaziula.

Miesiac.

Noczka była, zory jaśnieli i mirhali na niebi... Miesiac wypłyü nad lesam czyrwony, krywawy i hlanuü waczyma swaimi na wiosku, spawituju snom... Cicha üsiudy było, ano dzie-nia-dzie saba-ka zabresze, abo dzicia zakwilić u ka-łysey... i znoü cicha... Tolki czutkaja matka na hołas dziciaci hałoü padymie i szepeze jamu: luli, luli synoczku... i znoü cicha i cicha üwokał... Ludzi spali mocna paśla pracy, bo ciazkaja była ich praca siahofnna, ciazkaja jana buduće i zaütra.

I padniaüsia miesiac czyrwony nad wialikim siałom i hlanuü jon u niz... a

ŭ siale było tak sama cicha, jak i ŭ wioscy.. tolki na kancy taho siela stajała chata, ahoń bliszczeŭ u waknie, a praz pabituju szybu czutny byli kryki i praklaćcia... szto heta?—tam karczmar tarhuje harelkaj i piwam... I zahlanuŭ miesiac praz wakno ŭ korczm: za stółom sielanin siadzić, pje harelku-atrutu i klanie swaju dolu... upiŭsia... karczmar wypchnuŭ jaho za dzwiery. I pajszo sielanin da chaty s krykam i łajankaj wialikaj... i hlanuŭ miesiac, i nia moh paznać czaławieka: bydło i toje chodźić roŭna, a hety—kidajecca na baki, bjecca a płaty, walajecca ŭ bałocie... I hlanuŭszy na rozum, walajuczyjsia u hnai, zbladnieŭ miesiac i papłyŭ dalej.

I uzniaŭsia miesiac nad horadam i hlanuŭ: wiesiała i jasna tam było na wulicach; kryki i homan adusiul—znać nie spali tut ludzi, znać żywćio tut kipiło: tam handlar starajecca aszukać swajho susieda; tam pjany mužyk bje swaju żonku, a dzieci, zabiŭszysia sa strahu na pieez, śeicha uschlipywajuć; tam znoŭ kabietka klanie niesušwietna swajho muža i dziaciaj; a tam dzieci, padhanajuczy kułakami, wyhanajuc s chaty swaich starych baćkoŭ... i baczyć miesiac, szto ŭsiudy hrech i hrech, a dabra zusim mała,—źbialeŭ da czysta.. i hlanuŭszy na ŭsiu ziamlu, zachawaŭsia jon za ciomnuju chmaru.

I wyhlanuŭ miesiac jeszcze raz z za chmary na ziamlu: tam byŭ cmentar... cicha było, tolki żałaśliwyja pieśni zliwalisia s szepatam asiny i biarozy: chawali czaławieka—ŭ noczy, pa paciomku... a czamu ŭ noczy—chto-ż zhadaje?...

I schawaŭ miesiac swój twar za cmentarnuju asinu, za cmentarnuju biarozu i zakaciŭsia ŭ niz, kab iznou nazaŭtra ustać i być świedkaj nacznoha żywćia na ziamli...

Jaśka Rataj.

* * *

*Z uwahaj jak budzisz
Ty zor pilnawać —
Czaściej palituchi,
U waczach zamichciać.*

*Jak z bolszaj achwotaj,
Paczniiesz pracawać —
Czaściej budzie szczaście
S taboj siabrawać.*

Ŧrymot.

Bożaje Cieła.

Uraczysćaś Bożaho Cieła ustanowiła na na padziaku najmiłaserniejszamu Bohu za toje, szto kali mieu Jon nas pakinuć na ziamli, adychodziaczy ŭ nieba dyk, kab my nie zastalisia zusim sirotami, ustanowiŭ najbolszaju i najświaciejszaju tajemnicu prabywańnia swajho biezustanku na naszych aŭtaroch u Pr. Sakramencie.

Hetu uraczysćaś treba byłob abchodźić u Wialiki Czećwierh, bo Pan Jezus ustanowiŭ Pr. Sakrament na astatniaj wiaczery, katoraja adbyłasja u henym dni, ale ŭ toj dzień kaścioł naszświaty zaniaty razmyszlańniem mukaŭ Chrystusa Pana, dyk na uraczysćaś Pr. Sakramentu, katoraja pawinna być radasnaj, nima tady miejsca.

I zatoje kaścioł światy wybraŭ na hetu ŭraczysćaś pierszy czećwierh pa „aktawie“ Sasłańnia Ducha światoha, bo heta wielmi stasoŭna: pa uraczysćaści załażeńnia i rasszyreńnia Kaścioła światoha, zaraz że abchodźić i uraczysćaś najbolszaj tajnicy hetaho Kaścioła, Przenajśw. Sakramentu.

Dyk u hety czas abchodzicca uraczysćaś Pr. Sakramentu użo nie adzin tolki dzień, a praz cełuju aktawu, to znaczyć—praz wosiem dzion, pryczym koźnaho z hetych waśmi dnoŭ adpraŭlajecca uraczysťaja imsza, nieszpar i pracesija z wystawaj Najświaciejszaho Sakramentu.

A adnaho dnia, najczaściej u samy czećwierh Bożaho Cieła, a kali warunki nie pazwalajuć, dyk ŭ inszy jaki dzień aktawy, adbywajecca najwaźniejszaja czaść hetaho abchodu: pracesija pa wulicach horadu, ci miasteczka, pry czym śpiewajucca paczatki czatyroch Ewanełijaŭ, pry sumyśla pastaŭlenych dzieła hetaj parady aŭtaroch, a paśła hetaj pracesii ksiondz błahasłaŭlaje Pr. Sakramentam usie czatyry starony światu.

Paboźnyje kataliki prybirajuć u hety dzień swaje kwatery i budynki zielaninaj i kwietkami, kab czym zmoha prypadabacca Boskamu Hościu, prachodziaczamu kala ich budynkoŭ.

Bywajuczym na nabaženstwach i pracesii z naboźnym sercam, Kaścioł światy praznaczyŭ wialikije adpusty.

Postu prađ hetaj uraczysťaciaj nia bywaje, bo jon adbywajecca u swaju paru—u wialikuju sieradu.

Pracesija u dzień Bożaho Cieła adbywajecca na pamiać zwajawańnia kaścio-

łam nieprzyjacielaŭ hetaj tajnicy naszaj Światoj Wiery i dla taho, kab Pan Jezus, utajany u Hostyi, pablahasławiŭ damy, placy i wulicy, praz katoryje idzie procesija.

Paczatki 4-ch Ewanelijoŭ pajuca, kab pakazać, szto my wierym u tyja praŭdy, jakich nawuczajuć nas hetyja Ewanelii, a katoryja Pan Jezus kazaŭ apostołam rasszyrać pa ŭsim świecie.

B.

Kaścielnyja wiedamaści.

Pryjezd Biskupa.

W. Pr. ks. biskup Karaś s Sejn pryjeżdżaŭ u Wilniu wyświeńczać klerykoŭ.

Na dyakanoŭ wyswiańciŭ: Kazimiera Borzymu, Jazepa Brejwu, Antoniaha Jaskiela, Jazepa Mincewicza, Aleksandru Swerpela, Jana Bruzhu, Jazepa Hryhonisa, Kazimiera Piłucia, Jazepa Reszecia, Jakuba Zdanowicza, Alfonsa Zienkiewicza, Piotru Żarnoŭskaha, Jazepa Bajku i Wiktara Szutowicza.

Na subdyakanoŭ wyswiańciŭ: Andreja Cikota, Teofila Pryszmonta i Henryka Wojniusza.

Nikatoryje s pamiż klerykoŭ atrymali nižejszyja świanceńnia.

U katedralnym kaściele na Uniebaustupleńnie P. Jezusa i ŭ niadzielu biskup pabiermawaŭ szmat maładziaży.

16-ho czerwienia hetyj biskup maje iznoŭ pryjechać u Wilniu wyświeńczać klerykoŭ na ksiandzoŭ.

Pieramieny u duchawienstwie.

Pa zahadu W. Pr. Administratara dyecezii ks. Michalkiewicza — ks. Kazimier Lesiewicz naznaczajecca na wikaraho ŭ Ejszyszki; ks. Lawon Petkiel — na wikaraho da Twerecza; ks. Karol Humbaragis s Szyrwintaŭ — na wikaraho ŭ Kalwaryju pad Wilniaj; a ks. Jazep Kancler s Kalwaryi — na wikaraho da Szyrwintaŭ.

Zabarona procesij.

Wilenski hubernatar zabaranieŭ adbywać procesji ŭsim prychodziaczym sa starany z druhich miejscoŭ u Wilniu. Heta bytcam dziela taho, szto ŭ Wilni zawialisia swarki miż Palakami i Litwinami.

Takaja zabarona budzie trywać datul, pokul ni naładzicca miż hetymi narodami zhoda.

Kaściół Serca P. Jezusa.

Na pierszy dzień Zialonych światkoŭ mielisia paświeńcać kamień wuhławy pad zakładku nowaho kaściołu Serca Pana Jezusa u Wilni.

Tymczasam ŭłaści zahadali, kab kamitet budowy kaściołu pałażyŭ u hasudarstwieny bank stolki hroszy, kolki maje pa planu kasztawać usia budowa kaściołu t. j. bolsz sotki tysiaczaŭ rubl., a pakul szto pałożeno tolki tysiaczaŭ 60, dyj apracza taho na kuplu placu addali 38 tys., dyk i niedachwat niewialiki, a usioż-tki zakładku zabaranili.

Sprawa ks. Sienkiewicza.

Pskoŭski akrużny sud prysudziŭ ksiandza J. Sienkiewicza z Wilni na 4 hady u adsiedku za pieradruk u hazecie „Przyjaciół“ staćci z zahranicznaj hazety katalickaj, u katoraj bytcam było sztoś skazana na prawasłaŭnuju wieru. Hety pryhawor użo uwajszoŭ u zakonnuju silu, dyk sudziebnae naczalstwo zahadało arysztaować ks. Sienkiewicza i pasadzić u turmu. Ale pa zakonu-ksiondz pawinien adbywać karu nie ŭ turmie, a ŭ klasztary, dyk Administratar dyecezii padaŭ prakuroru pratest proci niezakonno pastupku ŭłaści. Hety pratest pryznali sprawiadliwym i ks. Sienkiewicza zaraz że wypuścili na wolu.

Konsekracija biskupa.

9-ho czerwienia ŭ Pieciarburzie adbudzicca ŭ kaściele św. Kaciaryny konsekracija na biskupa ks. Al. Kakoŭskaho, naznaczenaho arcybiskupam u Warszawie. Konsekrataram budzie W. Pr. ks. biskup Żdzitowiecki z Wraclauka, ŭ asyście biskupoŭ ks. Cieplaka w Pieciarburhu i ks. Zarnawieckaho z Żytomira.

Szto czuwać.

Pa ż a r y.

U miast. Mikulicy, Minsk. hub. Ihum p. zhareło 40 chat i carkwa. U ahni zhinuło dzicianio.

U w. Puchowicy, Minsk. h. Mazyrsk. p. zhareło 54 budyniny, a z imi i troje ludziej, pamiż katorych adzin mieu 100 hadoŭ.

U w. Aziory, Mahil. h. Czyrykoŭsk. p. zhareło 157 chat; straty padliczajuć na tysiaczoŭ 57 rubl.

U w. Horbawo, Hrodz. h. Słonimsk. p. Siarod dnia zhareło 32 budyniny i mapapol; zhareło i dwóchhadowaje dzicia.

Tut cikaŭnaja sama pryczyna pażaru. Maleńki chłopczyk, zabraŭszysia ũ humno, razłażyŭ ahoń na taku, kab napiaczy bulby. Bulbu niedapiok, a wiolsku puściŭ z dymam...

U w. Wialikije Chwaliwarki, Hrodz. hub. Bielastock. p. Dwoch chłapczukoŭ—6 ci i 8-i hadkoŭ, ukrauszy ũ baćki tytunu, papiery, dy siernikoŭ, schawalisia za humno, dyj paczali tam balawać, a z hetaho balu padpalili swajo humno, a za im pajszoł jeszcze 7 humnaŭ czużych s prybudoŭkami.

Minsk. Minskaja haradzkaŭka rada postanowiła zawiaści ahulnuju hramatu dla ũsich haradzkih dziaciej. Na hetu ũwiatuju sprawu horad daje 63 tys. rubl., dy jeszcze chozczŭ wycisnuć padmohi s kazny—132 tys. rubl., Czy heta tolki ũdasca?

Pinsk. Wilenskaja sudowaja pałata zasudziła barysaŭskaho dziekana ks. Hurku na 100 rubloŭ sztrafu i praz try miesiacy niadapuszczae da abawiazkoŭ prabostwa i dziekanstwa za toje, szto achryściŭ prawasłaŭnych baćkoŭ dzicia.

Smalensk. Akrużny sud zasudziŭ siełanina Chadarenku za kražu brylantoŭ z abrazu Matki Boskaj na 7 hadoŭ u katarhu.

Pieciarburh. Siudy pryjechaŭ z nad Wołhi raki niejaki Hryhor, katory padaŭ je prajekt u Synod, kab sklikać predstaŭnikoŭ z usiaho ũwietu na zjezd dzieła sprawiedliwaho padzielu ziarni pamież usimi i zrabieć wiecznuju zhadu. Adozwu swaju Hryhor nazywaje: „Wajna Chrystusa proci wajny usiaho ũwietu“.

W. Czulkinskaja, Wiackaj hub. Niedaloka hetaj wioski ũ lesie kala reczki znaszli abraz Matki Boskaj Czenstachoŭskaj, maleńkije kryżyki i abraziki, arnat i inszaju kaścielnuju adzieżynu. Niedaloka hetaho leżała skrynka, ũ katoraj tak sama szmat było raznoj drobiazi, szto można było dostać, badaj, tolki ũ samym Czenstochawie.

Idzie sledztwa, kab jak dajści paradkam skul hetaja reczy mahli aźno siudy trapić.

Czyta (Sybir). Niedaloka hetaho horadu razbojnik, napaŭszy na maszynu, paczali strelać u pasażyraŭ, zranili pacztowaha czynoŭnika, adczapili bahażny i pacztowy wahony i szto dałosia — zabrałi.

Piszuć da nas.

Masary, Wilen. h., Dzisien. paw. Jość tut stary i duża charoszy kaścioł. Narod tutaka pabożny. U ũwiatocznyje i ũ niadzielnnyje dni narodu poŭny kaścioł. Szmat jaho zjeżdzaicca na fest św. Jana i na św. Pietra, kab pamalicca da św. Justyna, katoraha relikwii pierachowawajucca u Masarskim kaścieli. Na tyja ũwiatki pryjeżdżajuć ludzi adusiul: z Hłybokaha, z Łuczaju, z Zadzieŭja, dy nat i z dalejszych wakoliceŭ — aź Minskaj huberni. Pryjeżdżajuć nie telki kataliki, ale i prawasłaŭnuje, daŭniejszyje unijaty. Chorasza hladzieć, jak usie hetyje ludzi szczyra, horacza molacca Bohu. Nie adzin nidawierak mohby nawiarnucca, hlanuŭszy na ich żywuju, haraczuju wieri i na ich wialikuju luboŭ da Boha.

Drenna tut tolki toja, szto jakraz nidaloka kaściołu staić karczma. La jaje czasta pjanvje dziaciuki swaracca, dy i bjucca, nawat i u tyja wialikija ũwiatki. Bjucca najczastej parabki masarskaha pana P... Jahoż i taja karczma. Jak to dobra było-b, zamiast addawać chatu pad karczmu,—kab Pan P... addaŭ jaje pad narodny dom, na czytalniu i bibliotece, ci na szto inszaje dobreje dla susiednich sialanoŭ, za ich ciażkaju pracu ũ jaho dware, czymisia prysporywać atuty dla biednaha i ciomnaha muzyka. Hetym dapikaŭ pana P... ks. Dudz., ale widać—niczoha toja ni pamahło.

Tutejszy narod trymaicca staryny: usie piauć charoszyja bielaruskija pieśni, hulajuć daunyja hulni, prymieram „Ciarezku“, „Pirapiołku“ i inszyja. Szmat u jakich pieśniach jość zwarotki da Boha, da Chrystusa, da Jaho Matki Najũwiaciejszaj. Heta ũwiedczyć ab tym, jak użo zdaŭna u naszym narodzie umacawalasia chryścianskaja wiera. U adnej pieśni, pra dziawoczuju niadolu tak piauć jeca:

„Chiba mianie maci ũ kaścioł ni nasiła,
„Czamu bo mnie maci doli ni ũprasila“.

Adnaho razu, kali ja źbiraŭ i zapisywaŭ pieśni, dyk kabietta piejała mnie ich i plakała.—Czaho, pytajusia, płaczysz?— „Jak, każe, ni plakać, kali mnie jak raz tak żyłosia, jak u hetaj pieśni piauć jeca“.

Z hetaho widać, szto pieśni tutejszyja narod wypiajaŭs swajej duszy, s swajho hora, żudy i radaści — s swajho minulaha żyćcia, dyk szanawać i zachawać hetyje skarby swaje chiba narod pattrapić.

M. Krewa, Wilen. h., Aszmian. paw. Paczynajuczcy ad 1905 hodu, ażno da siolietniaha—sielanie Kreŭskaj wołaści prawili darohu koźny proci swajho pola. Siolitaż wiarnulisia iznoŭ staryje paradki: sielanam zahadywajuć prawić darohu i miż skarbowaj, dy panskaj ziamli. Nikatorym treba iści na papraŭku swajho uczastku darohi za wiorst 14 — 16. Bajuć ludzi, szto jak mużyki naprawiać hety raz darohu, dyk kazna zabiare jaje pad swaju apieku, znaczycca tady kazna budzie użo sama prawić darohi. Ci praŭda heta—chto zhadaje, a tymczasam ciahanina i ściorka czasu straszennyja.

J—k.

M. Wałożyn, Wilensk. hub. Aszmiansk. paw. Hetymi dniami kala nas było niekalki nieszczęśliwych zdareńniaŭ. U wioscy Żuraŭcoch nałażyŭ na siabie ruki adzin małady czaławiek. Jon, pahnaŭszysia za pasaham, ażaniŭsia u miasa—jedzie, bo jamu cieść abiecaŭ dać dzwie dziesianciny ziamli pasahu. Tym czasam jak u nas każuć: „abiecanka cacanka, a durnomu radaś“.

Hetak było i tut. Żonku jon dostaŭ nieuđalaju, s tajej ziamloj jeszcze paradku niebyło nijakoha, a tut jak na złość sielskaja maładzież u woczy lezie; dyk jon naliza szysia ŭ Wałożyni paradna „kazionki“, pryjszoŭ damoŭ nasypaŭ poŭ rulki porachu, szrotu, a na wierch usadziŭ kulu, wyjszoŭ za humno, dy i upakawaŭ sabie u hrudzi.

U wioscy Zamaścianach byŭ wialiki pażar: zhareła 22 chaty z usimi haspadarskimi budynkami, i choć heta wioska lażyć na samym bierazie raki Biaroży, ale ŭ hetu susz, dy pry takoj huszczy budynkaŭ, jak heta ŭ nas ciapier wiadziecca pry praklataj szachaŭnicy, nia moźna było dać nijakoharatumku i tolki tady ahoń uniaŭsia, jak prypiorsia da prahonki. A jeszcze, jak na biadu, nia było muźczyznaŭ doma, bo ciapier u nas prawiać darohi, dyk usich honiać na kalejku. Da ahniu kinulisia ŭsie chto tolki moh, adny ratawać, a druhije dla cikaŭności, ot jak heta i zausiady pry pażarach.

Dyk hetak sama i z wioski Krażyna, katoraja lażyć na druhim bierazie r. Biaroży, ŭziali ludzi pierabiracca na czaŭnoch praz raku da pażaru, i u adzin nie samawity czowień sieło troch dzieŭczat i adzin chłapiec; czaŭnok byŭ niewialiki i niamoh utrymać na wadzje ŭsiaho ciżaru, dyk paczaŭ siorbać wadu, a ŭ paławinie raki staŭ tanuć. Paczaŭsia kryk i lament i pakul dašpieli im na ratunak, dyk chłapiec sam wypłyŭ, dwoch dzieŭ-

czat wyratawali, a trejciuju — 19 hadoŭ dziaŭczynu dastali użo niażywju.

Trudna apisać hora biednych paharelcuŭ i hora nieszczęśliwych baćkoŭ dziaŭczyny; zrazumieje chiba heta nasz brat sielanin, szto znaczyć baćkom stracić swaju daczku—rabotnicu!

Braty Bielarusy! Kidajmo staryje naszymy paradki, a pierachodźmo bardziej na chutary: budzie miensz nieszczęścia, a karyści mnoha!

Stary Ulas.

W. Hudzi, Wilensk. hub. i paw. Rukojskaj woł. Jeszcze ŭ marcy miesiacy hetaho hodu niejkije złydni, prybraŭszysia s panska, pryciahnulisia ŭ naszu wiosku i paczali nahawarywać naszych sielanaŭ, kab tyje zapisywalisia ŭ nich na niejkija duża dobryja haspadarskija, zahraniecznyja maszyny, katoryja hetyje panki abiecalisia wysłać z zahranicy tamu, chto daś im ciapier zadatak — rubloŭ 3 — 5. Hetkimi abiecankami u adnych Hudzioch sabrali jany rubloŭ z 20, dy i pa druhich wioskach naszaj wołaści pażywilisia nia zhorsz; a ab maszynach i pa siahoniaszni dzień, jak ni czuwać—tak ni czuwać...

Jak-ni-jak, a krychu soramna naszemu bratu, szto tak papaŭsia, dyk ciapier siedziać i maŭczać, zuby ściaŭszy.

Kali-ż my wyraściam?..

Tutejszy.

Wiestki z zahranicy.

Bałkany.

Pamiż byŭszymi sławianskimi sajuźnikami nieszta anijak nia może naładziecca zhoda. Koźny z ich wojska swajo trymaje pad arużzem—na pahatowie. Kali da czaho i dojdzie, to, zdajecca, Serbam pojduć na padmohu Hreki, a mo i jeszcze jaki chaŭruśnik nojdziecca, kab razem z usich bakoŭ skubianuć Bałharyju...

Kab nie dapuścić do hetaj skubaniny, Rasieja padradzajecca pahadzić niedaŭnych sajuźnikoŭ, a ciapierasznich worahoŭ. Zhadzajucca na heta i sajuźniki, nawat niby to cieszacca z hetaho, tolki.. woś usia i bieda z hetymi „tolki“... Koźny sojuźnik prystupaje da zhody kali tolki prysudziać jamu toje, czaho jon sam chce. Woś tut i raźbiarysia z hetkimi padsudnymi — dahadzi im usim!...

Tureczczyna.

Prychilniki starych paradkaŭ zabili wialikaho wezyra tureckaho—Machmuda. Paczalisia straszennyje aryszty. Papolosia u spiskach szmat waźniejszych tureckich czynoŭnikoŭ, hienierałaŭ, ziacy sultana i dr. Arysztawali kala paŭtary tysiaczy dusz. Usie jany pojduć pad wajenny sud.

Persija.

U Persii paczalasia czuma.

Italija.

Apracza ũ žaleznadaroźnikoŭ, telehrafnych i pacztowych czynoŭnikoŭ, paczalasia ahulnaja zabastoŭka.

Aposznija wiestki.

Pamiž Bałharami i Serbami ũžo dajszło da bitwy. Bilisia hadziny dźwie. Serby adstupili.

Nasza haspadarka.

Koźnaja sienazać - ci to bałotnaja, ci siŭcawataja, ci nawet muroźnaja - baicca pierastaju, bo tracić swaju wartaść, ale najbolsz szkodzie pierastoj kaniuszynie, dyj roznym mieszankam, jakija ciapier skroś ũžo paczynajuć zasiewać naszy siełanie.

Kaniuszyna, kali jaje manimsia žbirać na zialony korm, a nie na nasieńnie, aby tolki zakrasawała — samaja para bracca za kasu i nie zważajucy na toja, szto, hetkujy maładuju trawinu wysuszyszy, budzie wialiki ũpadak, treba śpieszacca ablażyć jaje ũsiu.

Na wohuł biarucy, kaniuszyna nawet dobra-ũ paru sabranaja i wysuszenaja kudy miensz warta na korm, czym dobry muroh. Usia pażyŭnaść kaniuszyny znajchodzicca ũ jaje kwietkach, listoczkach i ũtych drobnieńkich, cienieńkich huczkoach, jakije iduć u baki ad hłaŭnaho cybuka. Sam-že cybuk zusim mała czaho wart. Dyk woś, kali kaniuszyna ũdałaja, huštaja, to jana skora wylehaje, a jaje samyja smaczniejszyja i dalikatniejszyja czastki, a jakich my uspaminali, padhniwajuć, a zastajucca tolki samyje cybuki i dzie - nia - dzie na wiarchu krasaczka. Hetki korm sam pa sabie, rozumiejecca, zusim mała maje pażywy i wartaści; kali nawet zrezać jaho na sieczku, to treba dobra abmieszawać, kab żywioła jaho zjeła.

Szmat chto razam s kaniuszynaj sie-

jeć cimafiejku. Robiać heta dzieła taho, szto piersz-na-piersz kaniuszyna nie tak wylehaje, bo maje takaje-siakoje apiry-szcze, a pa druhoje, szto cimafiejku usielakaja żywioła achwatniej jeść, czym kaniuszynu.

Mnie dawialosia baczyć takuju probu. Zimój u adnaho haspadara zakinuli koniam pa dwa niewialikije achapki—z asobku adnej kaniuszyny, i tak sama z asobku—adnej cimafiejki. Jak adno, tak i druhoje siena było sabrana wielmi dobra: maładoje, dyj zialonaje, i woś usie koni ũzialisia śpiersza za cimafiejku. Toje samaje było i z rahataj skacinaj. Z hetaho widać, szto cimafiejku ci to adnu, ci nawet lepsz s kaniuszynaj, a siejać warta. (Biarecca cimafiejki czaćwiertaja, a to i trejciaja czaść). Treba tolki wiedać, szto cimafiejka bujnziej razrastajecca na druhim hađu, czym na pierszym, dyk, znaczycca, wielmi karystna jana tam, dzie i kaniuszynu pakidajem na druhahodniuju kašbu.

Ale, kali pasiejana cimafiejka—adna, ci choć-by s kaniuszynaj, ci tak u jakoj mieszancy, to czas kašby treba pilnawać, jak swajo woka. Barani Boże dasi cimafiejcy adkrasawać — prapaŭ uwieś korm za nisztu. Adkrasawaŭszaja cimafiejka robicca takaja ćwiordaja, szto nawet rukami trudna jaje razarwać i tady koni, ci rahataja żywioła budzie jaje jeści chiba tolki z hoładu.

Roznyja inszyja trawy, ci to pasiejanyja sami saboj, ci to ũ mieszancy, jak wyka, seradela, pialuszka i t. p. zazwyčaj siejucca u papary i žbirać ich treba zaŭsiody tolki u samaj krasie. Tut ũžo treba śpieszacca s kašboj nia tolki dzieła taho, kab sabrać lepszaje siena, ale i dzieła taho, kab sabrać pašla ich lepszaje żyto. Bo ũsie hetyja trawy, kali skoszeny u krasie — pakul nie zawiažecca nasieńnie—nawat prawiać ziamlu; ale, kali pahaliszsa sabrać sparniejszaho na woka siena, t. j. kali takija trawy paczniesz śpialić, kab miensz pry suszcy było upadku, to tady hetkija trawy, ci mieszanki wypalaskiwajuć ziamlu i żyta pašla pierastojanaj trawy—dobraho nie spadziwacca.

Adnym słowam, z jakoha-b boku nie hlanuć, pokazywaje adusiul, szto tolki rannaja kašba daje praŭdziwuju karyść haspadaru. Bo jeszcze treba uziać pad uwahu i samy czas swabadniejszy, jaki bywaje zaraz-že pašla taho, jak uprawiszsia s siaŭboj, dy pakul nie naśpieje snop. Praŭda, szto tut pilnaja rabota i kala paparu, ale ũžo lepsz zahon, dru-

hi i prypoźnicca zaarać, abo prynaniać, a nie zhlumić swajho bahaćcia—dobrah siena: papar można podprawić sprużynoŭkaj, a siena Źo niczym nie padprawisz.

Lo—nik.

Suszka siena.

Z bałotnymi, ci siŭcawatymi sienazaciami, choć sabie i zusim maładymi—jak ich pakosisz—bieda nie wialikaja wysuszyć. Dosi, kali palażyć hetkaja siena adzin dzień, zawianie krychu, na zaŭtra raźbić i wieczaram pastawić u kopy. Na druhi dzień, zułaszczu, kali dzień pahodny, dy jeszcze i wieciar krychu dmuchaje—niekanieszna i raztrasać: da wieczara i tak jano może być hatowa i można wazić u puniu.

Zusim inszaja sprawa z murahami, kaniuszynaj, mieszankami. Dobry muroh, skoszeny Ź samaj krasie swajoj—sochnie nia skora. Treba piersz paczakać dni sa dwa, pakul jon dobra nie zawianie u prakosach; razbiŭszy paśla, treba śpiersza stawić u mienszyja kopki, a prasużyšy jeszcze raz, stawić tady Źo Ź wialikija kopy. Koźnaje siena, a tym bole j muroh, pawinna krychu pierahrecca Ź kopach, a tady Źo, kali, pierasuszywajuczy, hety czad sojdzie, śmieła moźesz kłaści Ź tarpu, bo choć krychu i adojdzie, inszym razam nawet krychu sahrejceca, ale Źo nie zaharycca.

Nie zaŭsiody szancuje s pahodaj, kab tak akuratna dało wysuszyć siena, a to chiba koźny wiedaje, szto niszto tak nia hlumie naszaho siena, jak doźdź,—nie dziela tako, szto jano pociamnieje, ale szto nie tolki doźdź, a nawet rasa wypalaskiwaje samyja pażyŭnyja czastki kormu. Dyk nieraz pryhodzieca, kab uciaczyc ad daźdźu, ciahac i nie zusim suchoje siena. Najczaciej robiac tak, szto hetkaje siena skidajuc da czasu tolki (aby nie zamokła) Ź puniu, a jak blišnie pahoda, wyciahwajuc jaho iznoŭ na humniszcze i dasuszywajuc. Dobra i heta, ale tolki tam, dzie joś darmo wyja raboczyc ruki, a zarabotkaŭ na staranie nima, bo ciahac heta siena to Ź zad, to Ź pierad — zajmaje niemała czasu. Szmat dzie ja baczyŭ, a paśla i sam rabiŭ tak: kuplaŭ toŭczanaj soli, suszyŭ jaje Ź pieczcy, kab aźno traszczela, a paśla pierasypaŭ hetkaj solaj nie zusim dasuszenaje siena, skladajucy jaho Ź tarpu. Wyšcialu plastami, ci achapkami tarpu i papyrskaju, jak siawiec, solaj; iznou kladu rad siena, dy tak sama salu—i hetak skladaju, pierasypajucy, aźno Ź wierch. Praz dni

dwa, kali utkniesz ruku u siena, to makrusienka jana budzie, bo suchaja sol usiu wilhać uciahnje Ź siabie, ale samo siena nie sahrejceca, a zimoj hetki salony korm choć jakaja żywiola jeś wielmi łasa.

Jeszcze trudniej suszyć roznyja mieszanki na siena, a asabliwa kaniuszynu.

Kali nawet stajć dobraja pahoda, to s suszkaj kaniuszyny treba być wielmi aściaroźnymi. Tut sprawa usia Ź tym, szto nasochszaja kaniuszyna, kali jaje paczniesz waroczac — acirajceca, t. j. tracić samy waźniejszy swoj pażytak—listki i kwietki. Kab uścierahczysia ad hetaho Źpadku joś niekolki sposaboŭ. Jak tolki krychu zawianie kaniuszyna u prakosach, skaczywajuc jaje Ź chochliki (czuby), i staŭlajuc bytcam u maleńkija kopaczki z wichrom zakruczanym na wiarchu. Kali pahoda spryjaje, Źiaŭszy za czub, kulajuc chochlik pod sonce, kab lepsz nasychala kaniuszyna. Hetkim paradkam, pawaraczywajucy jaje praz niekolki dzion to na adzin, to na druhi bok, dasuszyc jaje jak maje być.

Robiac jeszcze i tak. Staŭlajuc abo doŭhije kazly, abo druki i nakidajuc na ich zawiaŭszuju kaniuszynu. Treba tolki zwaźac, kab s padspodu prachodziŭ wieciar, a sam wierch dobra zawiarszyć, kab nie zaciekało. Hetak kaniuszyna moźe stajac praz doŭhi czas — da swabadniejszaj pary, a Źpadku zusim mała budzie.

Dobra kaniuszynu i aziaredzić, chto maje aziarody. Akuratna zloženaja, moźe jana tam stajac choć i da zimy. Kali-ź skladajem kaniuszynu nie zusim suchuju Ź tarpu, to tak sama, jak i muroh, treba jaje kanieszna pierasypac solej.

Toje, szto my kazali tut a kaniuszynie, moźna s karyšciaj prytasowywac i da inszych padobnych mieszanak.

Wat—ka.

USIACZYNA.

Najwialiksza ja na świcie świeczka.

Paśla śmierci adnaho z najbahaciejszych amerykancoŭ — miliardera Morhana, siemja jaho achwiarawała Ź kaścioł św. Pietra Ź Rymie świeczku, katoraja budzie hareć szto hodu praz uwies wialiki post.

Kali-b hetuju świeczaczku palili nawet szto dnia, to chapilo-b jaje na 9 hodoŭ, ale dziela taho, szto budzie jana hareć tolki Ź wialikim poście, to moźe

chapić jaje na try tysiacy hadoŭ. Sama świeczka maie ũ wyszyniu $4\frac{1}{4}$ arszyny, a taŭscini— $1\frac{1}{4}$ arsz.

Nie dahadalisia.

Amerykanskieje miljonszczyki, źwie-daŭszy i nacieszyŭszysia z usiaho, szto tolki možna dostać za hroszy, wydumla-juć szto raz boleĳ jakija koleczy nawin-ki, katoryja mahli-b jeszcze choć kry-chu rozwaruszyć zastywajuczaje serca bahacza.

Hetak niedaŭna nadumalisia pazaba-wicca stracham pierad śmierciej źwiaroŭ. Dzieła hetaho sumyśla zakupili parachod, i pasadziŭszy na jaho z dziesiatok hu-siej, troje sabak, kata, lisa i dwuch miadźwiedziaŭ, nakirawali i puścili hety parachod na samy, badaj, straszniejszy wir na całym świecie—pad wadaspad Nia-hary. Na bierahoch raki sabrałosia hi-biel narodu pryhledacca, jak budzie zma-hacca sa śmierciej i hinuć ni ũ czym nie pawinnaja żywioła. Jak jana tam hi-nuła—nas zusim nie cikiawić, dy i sami amerykancy chiba mała mieli paciechi. Nie dahadalisia miljonszczyki pasadzić na toj samy parachod swajho kampana, katory wydumaŭ hetkuju hulniu i ździek nad żywym stwareńniem, oś tady mo i było-b na szto hlanuć... Ci pamahli-b jamu wyratawacca ad śmierci jaho mil-jony?

Nie dawajcie nurka.

Aposznimi czasami daktary zauważyli, szto ludzi, asabliwa moładź i sałdaty czaściej chwarejuć na bol u wuszoch u letku, czym zimój. Zapisywajuczcy akuratna przyczyny chwaroŭ, pierekana-lisia, szto bolszaja czastka chwoŕych na wuszy, kupajuczysia, dawała nurka. Wa-da, nabirajuczysia u hłyb wucha, spraŭ-lała spaczatku tolki łaskatańnie, a paśla czasta z hetaho paczynalaŭsia i chwaroŭba wucha.

Kupacca, wiadomaja recz, wielmi zda-rowa, ale papisywacca nurkom, jak wi-dać, nie warta.

ZAHADKI.

34). Pad aknami lażyć, a da ściany nia przystawisz?

35). Uwies les roŭny, adzin suk tyrczyć?

36). Ad kuta - da kuta, lażyć baba raspiata.

Razhadki buduć u № 18.

Razhadki z № 16: 31) Świńnia i para-siaty; 32) chmiel; 33) kasa.

ŻARTY i PRYKAZKI.

Prymierkawała.

Żonka pijanoha muža: Jak tabie nia soramna hetak napiwacca: skacina i taja mierku znaje...

Muż: Woś prymierkawała! Szto-ż twa-ja, prymieram, Padłaska pje? adnu wa-du,—dyk u wadzie i ja mierku wiedaju, a paprabawała-b jana „manapolki“, tady paladzieli-b, dzie taja mierka.

Darahie boty.

Suddzia: Wy każecie, szto jon ukraŭ u was boty. Kolki-ż warty byli hetyje boty?

Symon: Za nowyje—hadoŭ piać tamu — zapłaciŭ ja wosiem rubloŭ; dwa razy dawaŭ padmiotki—to 2 rubli; adzin raz—pryszwy—4 rubli, dy piać łatak przysta-wiŭ — rubiel; usiaho, znaczycca, warty jany 15 rubloŭ.

* * *

Dzie raście zwaniec — tam żytu ka-niee.

* * *

Rannaja ptuszka zubki kałupaje, a po-znaja—woczki praciraje.

Swaja poczta.

D. Kazimirowo, S. Sz-u. Nichto i nia dumaŭ zabywacca; dyj zusim nie taja przyczyna, a katoraj Wy uspaminajecia—pa henym nie biadujecie i nia turbujeci-sia... A lepsz napiszycie, mo-b dać ab-wiestku ũ adnej—druhoj hazeci ab miej-scy? Z achwotaj hetym zajmiemsia. Kosztu nijakoha nia budzie. Numery haze-ty, katorych Wy nie atrymali (niawie-dajem-czamu?) wysyłam. Szto maicie hatowaho-prysylajcie.

Wałożyn Ł-szu. Razam z № 17 pasy-lajem 14 i 15. Kar-iju z I. addrukawać nia możem; za jaje nie adna ũžo kureła redaktarskaja czupryna, kab jak wy-placicca...

Nowo - Wilejsk, K. Jelinskam. Pisulku Waszu atrymali. Pasyłam razam z № 17.